

L-A H H A R L E J L A

—Għalxejn ?

—Għalxejn !

Żewġ ilhna mitfija u mregħda bil-kemm kienu jinstegħimu f'dik il-lejla siekta u mudlama ; bil-kemm kienu jidhru żewġ igasma mixfuta fuq blata, f'telqa ta' swied il-qalb.

—Jien ma rridx inlum lilek, imma lili n-nifsi, lill-bluhiti, lill-ġenni. Għax jien kien imissni ninduna li dik li għaliya kienet imħabba safja, imħabba bla tmiem, għalik kienet daqxejn ta' kapriċċ li jgħaddi f'leħña ta' berqa, daqxejn ta' duħħan li l-ewwel riħ li jagħmel itajjar quddiemu, daqsxejn ta' shaba li tista' fix-xejn ; għalik kienet dik li intom li triduha tal-*bon-ton* tgħidulha *flirt*. Lê, lê, mhux billi xxengel rasek, mhux billi tgħid lê b'rasek... Billi tiegħad ma' tiegħu xejn, l-anqas m'inti sejra ttaffili xi ftit mill-qtiegħ il-qalb li għandi fuqi... Xbajt? xbajt! u sahha!... Għidli hekk u spiċċa... Għalfejn hafna temtim, għalfejn hafna tlaqlieq, biex tissokta ttawwal l-agnunija ta' qalbi, biex tissokta tisqini sa l-aħħar qatra mrar li qatt ġarrbet qalb ta' bniedem?... Diga' għidtulek, jien lilek ma nlumekx, inlum lili n-nifsi, lill-bluhiti, lill-ġenni. Għax kien imissni nagħraf li jien u int ma stajniex naqblu bejnietna, kien imissni ninduna li int kont mitfugħa wisq għal frugħa biex tkun tista tkun il-mara tal-ħsieb tiegħi, il-mara tal-holm tiegħi... Imma l-bniedem mita jkun irid haġa, mita jkun jixtieq haġa b'qalbu kollha, ifittex li jqarraq bih in-nifsu, ifittex li jdaħħal it-tama f'kollox... u hekk għamilt jiena!... Jiena ħsibt, ridt naħseb, li mita inti tarani li jien fi ħsiebi m'għandix ħlief lilek, titbiddel xi ftit, issir xi ftit bħali... Jien ħsibt...

—Imma x'għamiltlek jiena?!

—X'għamiltli?... x'għamiltli?!... xejn kbir, imma hafna ħwejjeg żgħir li lkoll flimkien jagħmlu hafna, hafna ħwejjeg

żgħar li għalik m'huma xejn u li għalija— li naf inħobb—huma hafna. Issa sfin, issa "The Dansant", issa haġa, issa oħra...

—Imma s-società...

—U hallini mis-società... x'qatt tatek, x'qatt tafsew, li sejra ttik is-società hliet dwejjaq u mrar? Għall-anqas dan li tāt lili... tassew li jien u int ma tantx nakblu, li dak li jien nara abjad, int tarah iswed... Oh! kieku int sirt ftit kif kont nixtieqek jiena, x'hajja, x'hajja, konna ngħaddu flimkien!

Bħal nifs qawwi, bħal ilfieqa, instama fis-skiet tal-lejla mudlama qalb it-tħaxwix tal-mewġ għajjien jitniegħed qalb il-blat għeri. Il-kwiekeb li kienu jitregħdu fis-sema, bħal hafna għajnejn xewqana li jitkixxfu kull ma kien q'ed isir f'artna, kienu jidhru mijiet, eluf, fuq il-mewġ tal-baħar, bħal hafna msiebaħ il-lejl mitlufa fl-imħabba. Fil-bogħod, ta' kull tant kien jinstama jidwi l-ħoss ta' xi ħorn u bħal sriep tad-dawl kienu jidhru jaqsmu d-dalma tal-lejla.

--X'għamilti?... Haġa żgħira. Mewwittli qalbi, mewwittli ruħi. Jien li kont għadni kemm bdejt induq il-ħlewwa tal-hajja u bdejt nara quddiemi kollox sabiħ, kollox mimli hena, illum inħossni xiħ, inħossni haġa mejta mitlufa qalb il-mewġ tal-hajja. Kieku taf, kieku taf, Ivonne, kif kont dawwartek b'imħabbi, kif kont għollejtek fuq artal ta' qima, kieku taf, kieku taf, kif kont imlejtli qalbi, kif kont irbaħtli ruħi, kieku żgur li qatt ma' kont tagħmel l-anqas haġa li setgħet tkunli ta' qsim il-qalb, li setgħet tifridna għal dejjem

—Għal dejjem?

—Iva, għal dejjem!... Ma jistax ikun li jien nibqa' ngarrab dan kollu. Inti għandek is-società, għandek il-ħbiebek... Malajr tinsa!... Jien ma' kellix hliet lilek, ma' ridtx hliet lilek, imma ridtek kollok kemm int, sa l-anqas hsiw tiegħek, sa l-icken rokna ta' qalbek. Jien qalbi, jien hsiwi, kienu dejjem fik. Kieku taf, Ivonne, kemm kont hlotha sabiħa l-hajja tagħna, kemm kont rajtha mimlija ward!... X'herba għibt, Ivonne, b'għamilek, fil-ħolm tiegħi... Jien q'ed tgħaggibni, Ivonne, bil-kalma, bil-bruda tiegħek. L-anqas issa li wasalna biex ninfirdu, m'inti tħoss xi haġa?

L-ebda tweġiba ma' nstegħmet fis-sikta tal-lejla mudlama. Il-bogħod, il-bogħod, biċċa qamar mitfi bdiet tixref mix-xefaq sewdieni; il-fuq, il-kwiekeb bdew jidhru jirtgħodu, donnhom bi qsim il-qalb; il-mewġ għajjien beda jitle' jħaxwex qalb il-blat għeri u jerga' lura.

—Ivonne, jien sejjer!

—Iva?!

—Nixtieqek li ssib bniedem li jkun jixtieq jagħmlek hienja daqs kemm xtaqt nagħmlek jiena... Saħħa!

—Saħħa!